

പതിനാലാം കേരള നിയമസഭ

പത്തൊൻപതാം സമ്മേളനം

2020 മാർച്ച് 03, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ഊർജ്ജരംഗത്തെ കാര്യക്ഷമത

*31. ശ്രീ.കെ.സുരേഷ് കുറുപ്പ്

ശ്രീമതിവീണാ ജോർജ്ജ്

ശ്രീ.എസ്.രാജേന്ദ്രൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) തടസ്സരഹിതമായി എല്ലായ്പ്പോഴും വൈദ്യുതി ലഭ്യമാകുന്ന സ്ഥിതിയിലേക്ക് ഊർജ്ജ രംഗത്ത് നേട്ടം കൈവരിക്കുന്നതിന് ഈ സർക്കാർ നടത്തിയ പ്രവർത്തനങ്ങൾ എന്തൊക്കെയാണ്;
- (ബി) സേവനങ്ങളുടെ ഗുണമേന്മ ഉറപ്പു വരുത്തുന്നതിന് വിവര വിനിമയ സാങ്കേതിക വിദ്യകൾ ഫലപ്രദമായി വിനിയോഗിക്കാൻ സാധിച്ചിട്ടുണ്ടോ;
- (സി) വൈദ്യുതി ലഭ്യതയുടെയും മറ്റു സേവനങ്ങളുടെയും കാര്യക്ഷമത വിലയിരുത്താൻ സോഷ്യൽ ഓഡിറ്റിംഗ് ആരംഭിച്ചിട്ടുണ്ടോ; സേവനം അന്താരാഷ്ട്ര നിലവാരത്തിലേക്കുയർത്തുന്നതിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമെന്ന് അറിയിക്കാമോ;
- (ഡി) സമ്പൂർണ്ണ വൈദ്യുതീകരണം രാജ്യത്ത് ആദ്യമായി വിജയകരമായി പൂർത്തിയാക്കാൻ കഴിഞ്ഞിട്ടുള്ള സാഹചര്യത്തിൽ വൈദ്യുതി കണക്ഷനുള്ള നടപടിക്രമവും ചെലവും ലഘൂകരിക്കുന്നതിന് നടപടി സ്വീകരിച്ചിട്ടുണ്ടോ?

സഹകരണ സംഘങ്ങളുമായി ബന്ധപ്പെട്ട ആദായ നികുതി നിർദ്ദേശങ്ങൾ

*32. ശ്രീ.സജി ചെറിയാൻ

„ ജോൺ ഫെർണാണ്ടസ്

„ കെ.വി.വിജയദാസ്

„ കെ. ആൻസലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ സംഘങ്ങൾക്ക് സമ്പദ് വ്യവസ്ഥയിലുള്ള പ്രാധാന്യത്തെക്കുറിച്ച് പ്രസ്താവിച്ചുകൊണ്ട് സഹകരണ സംഘങ്ങളെ വരുമാന നികുതി കാര്യത്തിൽ കോർപ്പറേറ്റുകളുമായി തുല്യത സ്ഥാപിക്കുന്നതിനെന്ന പേരിൽ കൊണ്ടു വന്ന കേന്ദ്ര സർക്കാരിന്റെ പുതിയ ആദായനികുതി നിർദ്ദേശങ്ങൾ സഹകരണ മേഖലക്ക് എത്ര മാത്രം പ്രയോജനപ്രദമാണെന്ന് വ്യക്തമാക്കുമോ;
- (ബി) ആദായ നികുതി നിയമത്തിലെ വകുപ്പ് 80 (പി) (2) പ്രകാരമുള്ള നികുതിയിളവ് പിൻവലിച്ചത് പുനഃസ്ഥാപിക്കണമെന്നും പ്രാഥമിക കാർഷിക സഹകരണ സംഘങ്ങളെ തകർക്കാൻ പോന്ന, സാമ്പത്തിക വർഷം ഒരു കോടിയിലധികം രൂപ പണമായി ബാങ്കിൽ നിന്നും പിൻവലിക്കുന്നതിന് പ്രസ്തുത നിയമത്തിൽ പുതുതായി കൂട്ടിച്ചേർത്ത 194 (എൻ) വകുപ്പ് പ്രകാരം സ്രോതസ്സിൽ രണ്ട് ശതമാനം നികുതിയിടാക്കണമെന്ന വ്യവസ്ഥ പിൻവലിക്കണമെന്നുമുള്ള സംസ്ഥാനത്തിന്റെ ആവശ്യത്തോട് കേന്ദ്ര സർക്കാരിന്റെ നിലപാടെന്താണെന്ന് അറിയിക്കുമോ;
- (സി) വൻകിട കോർപ്പറേറ്റുകൾക്ക് കോടിക്കണക്കിന് രൂപയുടെ ഇളവു നൽകാൻ താല്പര്യം കാണിക്കുന്ന കേന്ദ്ര സർക്കാർ ആദായ നികുതി വകുപ്പിനെ ഉപയോഗിച്ച് സഹകരണ പ്രസ്ഥാനത്തെ തകർക്കാനുള്ള നീക്കത്തിൽ നിന്നും പിൻമാറാൻ വേണ്ട സമ്മർദ്ദം ചെലുത്താൻ നടപടിയുണ്ടാകുമോ; കർണാടകയിലെ സഹകരണ സംഘങ്ങൾക്ക് ഇളവു നൽകിയതായ വാർത്ത ശ്രദ്ധയിൽപ്പെട്ടിട്ടുണ്ടോ?

സംസ്ഥാന സമ്പദ് വ്യവസ്ഥയുടെ വളർച്ച

*33. ശ്രീ.കെ.വി.അബ്ദുൾ ഖാദർ

„ ജെയിംസ് മാത്യു

„ പി.കെ. ശശി

„ ബി.സത്യൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2013-14 മുതൽ 2015-16 വരെയുള്ള വർഷങ്ങളിൽ സംസ്ഥാന സമ്പദ് വ്യവസ്ഥയുടെ വളർച്ച ദേശീയ ശരാശരിയെക്കാൾ പിന്നിലായ തരത്തിലുള്ള മുരടിപ്പ് അവസാനിപ്പിച്ച് സമ്പദ് വ്യവസ്ഥക്ക് കൈവരിക്കാനായ വളർച്ചയെക്കുറിച്ച് അറിയിക്കുമോ;
- (ബി) കേന്ദ്ര സർക്കാർ വിവേചനപരമായി സംസ്ഥാനത്തിനുള്ള നികുതി വിഹിതം, വായ്പയെടുക്കാനുള്ള പരിധി എന്നിവ കുറച്ചതു കാരണം ഉണ്ടാകുന്ന റവന്യൂ ഇടിവ് വികസന ക്ഷേമ പദ്ധതികളെ പ്രതികൂലമായി ബാധിക്കാനിടയുണ്ടോ;
- (സി) ഈ പ്രതികൂല സാഹചര്യത്തിൽ കിഫ്ബിയെ സംശയത്തിന്റെ കരിനിഴലിലാഴ്ത്തി വികസനം മന്ദീഭവിപ്പിക്കാൻ വിവിധ കോണുകളിൽ നിന്നുള്ള ദുരുപദിഷ്ട നീക്കം തുറന്നു കാട്ടാനായിട്ടുണ്ടോ എന്ന് വെളിപ്പെടുത്തുമോ?

വൈദ്യുതി നിരക്കിലെ വർദ്ധനവ്

*34. ശ്രീ.ഷാഫി പറമ്പിൽ

„ ഐ.സി.ബാലകൃഷ്ണൻ

„ ടി.ജെ. വിനോദ്

„ അന്തുപ് ജേക്കബ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടാകുന്ന ത്രക്ഷമായ വരൾച്ച മൂലം ഈ വർഷം ലോഡ്ഷെഡ്ഡിംഗും പവർകട്ടും ഏർപ്പെടുത്തേണ്ട സാഹചര്യമുണ്ടായിട്ടുണ്ടോയെന്ന് അറിയിക്കാമോ;
- (ബി) ഇല്ലെങ്കിൽ സംസ്ഥാനത്തിന് ഈ വേനൽകാലത്ത് ആവശ്യമായി വരുന്ന അധിക വൈദ്യുതി എപ്രകാരം കണ്ടെത്തുവാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (സി) വൈദ്യുതി നിരക്കിൽ വർദ്ധനവ് വരുത്തണമെന്ന് ബോർഡ് റെഗുലേറ്ററി കമ്മീഷനോട് ആവശ്യപ്പെട്ടിട്ടുണ്ടോ; എങ്കിൽ അതിന്റെ കാരണമെന്താണെന്ന് അറിയിക്കാമോ;
- (ഡി) വൈദ്യുതി ബോർഡിന്റെ ലാഭ നഷ്ടകണക്കുകൾ കൂടി പരിഗണിച്ചാണോ റെഗുലേറ്ററി കമ്മീഷൻ നിരക്കിൽ വർദ്ധനവ് നടപ്പിലാക്കുന്നത്;
- (ഇ) എങ്കിൽ 2016 മുതലുള്ള വൈദ്യുതി ബോർഡിന്റെ ഓരോ വർഷത്തേയും ലാഭ നഷ്ടകണക്കുകളുടെ വിശദാംശം ലഭ്യമാണോ; വ്യക്തമാക്കാമോ?

റവന്യൂ വർദ്ധനവിന് സ്വീകരിക്കാനുദ്ദേശിക്കുന്ന നടപടികൾ

*35. ശ്രീ.എ. പ്രദീപ്കുമാർ

„ മുരളി പെരുമ്പള്ളി

„ സി.കൃഷ്ണൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ വരുമാനം പ്രതീക്ഷിത തലത്തിലേക്ക് ഉയർത്താൻ കഴിയാതിരുന്ന സാഹചര്യത്തിലും അനാവശ്യ ചെലവുകൾ മാത്രം നിയന്ത്രിച്ചും റവന്യൂ മൂലധന ചെലവുകൾ വർദ്ധിപ്പിച്ചും മാന്യം ഗ്രസിക്കാതെ സമ്പദ് വ്യവസ്ഥയെ ചലനാത്മകമാക്കുകയെന്ന തന്ത്രത്തിന്റെ ഫലമായി സംസ്ഥാന സമ്പദ് വ്യവസ്ഥയ്ക്ക് ദേശീയ നിരക്കിനെക്കാൾ വളർച്ച കൈവരിക്കാൻ സാധ്യമായിട്ടുണ്ടോ;
- (ബി) ശമ്പള പരിഷ്കരണം ഉൾപ്പെടെ വർദ്ധിത തോതിൽ പ്രതീക്ഷിക്കുന്ന റവന്യൂ ചെലവുകൾ ധനസ്ഥിതിയിൽ അസന്തുലിതാവസ്ഥ സൃഷ്ടിക്കാതിരിക്കാൻ തനതു നികുതി-നികുതിയേതര റവന്യൂ വർദ്ധനവിന് സ്വീകരിക്കാനുദ്ദേശിക്കുന്ന നടപടികൾ എന്തൊക്കെയാണെന്ന് വ്യക്തമാക്കാമോ;
- (സി) ധനസംബന്ധമായ ഉത്തരവാദിത്ത നിയമ ലക്ഷ്യം കൈവരിക്കുന്നതിന് നോട്ടുനിരോധനം, ജി.എസ്.ടി നടപ്പാക്കിയതിലെ പോരായ്മ തുടങ്ങിയ കേന്ദ്രസർക്കാർ നയങ്ങളും ആവർത്തിച്ചുണ്ടായ പ്രകൃതി ദുരന്തങ്ങളും സൃഷ്ടിച്ച പ്രശ്നം വിശകലനം ചെയ്തിട്ടുണ്ടോ; ലക്ഷ്യപ്രാപ്തിക്കായി നടത്തുന്ന പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ?

വിനോദസഞ്ചാരികളുടെ എണ്ണത്തിലുണ്ടായ കുറവ്

*36. ശ്രീ.എൻ. ഷംസുദ്ദീൻ

„ ടി. വി. ഇബ്രാഹിം

„ എൻ .എ.നെല്ലിക്കുന്ന്

„ എം. സി. കമറുദ്ദീൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ദൈവത്തിന്റെ സ്വന്തം നാടായി വിശേഷിപ്പിക്കപ്പെടുന്ന കേരളത്തിലേക്കുള്ള വിനോദസഞ്ചാരികളുടെ എണ്ണത്തിൽ കുറവുണ്ടായിട്ടുള്ള കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) കേന്ദ്ര വിനോദ സഞ്ചാര വകുപ്പിന്റെ കണക്കിൽ വിനോദ സഞ്ചാരികൾ സന്ദർശിക്കാൻ ഇഷ്ടപ്പെടുന്ന സംസ്ഥാനങ്ങളിൽ കേരളത്തിന്റെ സ്ഥാനം എത്രമാത്രമാണെന്ന് വ്യക്തമാക്കുമോ;
- (സി) വിനോദസഞ്ചാരികളുടെ എണ്ണത്തിൽ കുറവുവരാനുള്ള കാരണങ്ങൾ വിശദീകരണം ചെയ്തിട്ടുണ്ടോ; വിശദമാക്കുമോ;
- (ഡി) അടിസ്ഥാന സൗകര്യങ്ങൾ, ശുചിത്വം എന്നിവയുടെ കാര്യത്തിലെ നിലവാരം വിലയിരുത്തുമോ എന്നറിയിക്കുമോ?

വ്യവസായ സംഗമത്തിൽ അവതരിപ്പിച്ച പദ്ധതികൾ

*37. ശ്രീ.എം. രാജഗോപാലൻ

„ രാജു എബ്രഹാം

„ എ. എൻ. ഷംസീർ

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലത്തെ വ്യവസായ സംഗമങ്ങളിൽ നിന്നും വ്യത്യസ്തമായി ഈ സർക്കാർ വ്യവസായ സംഗമത്തിൽ അവതരിപ്പിച്ച പദ്ധതികൾ യാഥാർത്ഥ്യമാക്കുന്നതിനായി നടത്തുന്ന ഇടപെടലുകൾ വിശദമാക്കാമോ;
- (ബി) ധാരണാപത്രവും താല്പര്യപത്രവും ലഭിച്ചിട്ടുള്ള പദ്ധതികൾ സമയബന്ധിതമായി നിർവ്വഹണ ഘട്ടത്തിലേക്ക് കടക്കുന്നുവെന്നറപ്പുവരുത്താൻ കെ.എസ്.ഐ.ഡി.സി.ക്ക് കീഴിൽ ഇൻവെസ്റ്റ്മെന്റ് ഫെസിലിറ്റേഷൻ പ്രമോഷൻ സെൽ രൂപീകരിച്ചിട്ടുണ്ടോ;
- (സി) വ്യവസായങ്ങൾക്ക് വേണ്ട പശ്ചാത്തല സൗകര്യം ഒരുക്കുന്നതിൽ കൈവരിച്ച നേട്ടം അറിയിക്കുമോ?

വിനോദസഞ്ചാര വ്യവസായത്തിന്റെ സുസ്ഥിര വളർച്ച

*38. ശ്രീ.ജോർജ്ജ് എം. തോമസ്

ശ്രീമതി യു. പ്രതിഭ

ശ്രീ.ഒ. ആർ. കേളു

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രത്യക്ഷ - പരോക്ഷ രീതിയിൽ പതിനഞ്ച് ലക്ഷത്തോളം ആളുകൾ ആശ്രയിക്കുന്ന സംസ്ഥാനത്തെ വിനോദസഞ്ചാര വ്യവസായത്തിന്റെ സുസ്ഥിര വളർച്ചയ്ക്കായി നടത്തിവരുന്ന പ്രധാന പ്രവർത്തനങ്ങൾ എന്തൊക്കെയാണെന്ന് അറിയിക്കാമോ;
- (ബി) വിനോദസഞ്ചാര വ്യവസായത്തിന് പ്രകൃതി ദുരന്തങ്ങളും നിപ, കൊറോണ തുടങ്ങിയ പകർച്ചവ്യാധികളും സൃഷ്ടിച്ച പ്രതിബന്ധം മറികടക്കാൻ വകുപ്പിന്റെ കാര്യക്ഷമമായ ഇടപെടൽ കൊണ്ട് സാധ്യമായിട്ടുണ്ടോയെന്ന് വ്യക്തമാക്കുമോ;
- (സി) വിനോദസഞ്ചാര വിപണനത്തിന് ഫലപ്രദമായ മാർഗ്ഗങ്ങൾ ആവിഷ്കരിച്ചിട്ടുണ്ടോയെന്ന് അറിയിക്കാമോ;
- (ഡി) യൂറോപ്പ്, ഗൾഫ് രാജ്യങ്ങൾ ഉൾപ്പെടെയുള്ള പ്രദേശങ്ങളിൽ നിന്ന് വിനോദസഞ്ചാരികളെ കൂടുതലായി ആകർഷിക്കാനായിട്ടുണ്ടോയെന്ന് വ്യക്തമാക്കുമോ?

സംരംഭകത്വ സഹായ പദ്ധതി

*39. ശ്രീ.എ. എൻ. ഷംസീർ

„ ബി.ഡി. ദേവസ്സി

„ കാരാട്ട് റസാഖ്

„ സജി ചെറിയാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് സംരംഭകരെ പ്രോത്സാഹിപ്പിക്കുന്നതിനായി സംരംഭകത്വ സഹായ പദ്ധതി (ഇ.എസ്.എസ്.) നടപ്പിലാക്കിയിട്ടുണ്ടോ;
- (ബി) സൂക്ഷ്മ, ചെറുകിട, ഇടത്തരം സംരംഭങ്ങൾക്ക് വിപുലമായ പിന്തുണ നൽകുന്നതിനും പട്ടികജാതി-പട്ടികവർഗ്ഗ വിഭാഗത്തിൽപ്പെട്ട സ്ത്രീകൾ ഉൾപ്പെടെയുള്ള സംരംഭകരുടെ പുതിയ വ്യവസായ സംരംഭങ്ങൾക്ക് സഹായം നൽകുന്നതിനും എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിട്ടുള്ളത്;
- (സി) വനിതകളുടെ തൊഴിൽ സംരംഭക പരിപാടികൾക്ക് പ്രോത്സാഹനം നൽകുന്നതിനും കൂടുതൽ പേരെ ഈ മേഖലയിലേയ്ക്ക് കൊണ്ടുവരുന്നതിനും നിലവിലുള്ളവർക്ക് ആവശ്യമായ സഹായം നൽകുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

കയർ മേഖലയിലെ നൂതന പദ്ധതികൾ

*40. ശ്രീമതി യു. പ്രതിഭ

ശ്രീ.ജോൺ ഫെർണാണ്ടസ്

„ കെ. ദാസൻ

„ ബി.സത്യൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റതിന് ശേഷം കയർ മേഖലയിൽ ഉല്പാദനം വർദ്ധിപ്പിക്കുന്നതിനായി എന്തെല്ലാം നൂതന പദ്ധതികളാണ് നടപ്പിലാക്കിയതെന്ന് വ്യക്തമാക്കാമോ;

- (ബി) പരമ്പരാഗത കയർ മേഖലയിലെ തൊഴിലാളികളെ പ്രതികൂലമായി ബാധിക്കാത്തവിധം ഈ മേഖലയിൽ യന്ത്രവൽക്കരണം നടപ്പിലാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) പരമ്പരാഗത മേഖലയിലെ തൊഴിലാളികളുടെ തൊഴിൽ സംരക്ഷണത്തിനായി നടപ്പിലാക്കി വരുന്ന പദ്ധതികൾ വിശദമാക്കാമോ;
- (ഡി) യന്ത്രവൽക്കൃത മേഖലയിലെ തൊഴിലാളികളുടെ വരുമാനം വർദ്ധിപ്പിക്കുന്നതിന് ഉദ്ദേശിക്കുന്നുണ്ടോ; വിശദാംശം നൽകുമോ?

കേരള ബാങ്ക് വഴി മെച്ചപ്പെട്ട വായ്പ വിതരണം

*41. ശ്രീ.ചിറ്റയം ഗോപകുമാർ

,, മുല്ലക്കര രത്നാകരൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ വായ്പാരംഗത്ത് നിലവിലുള്ള ത്രിതല സംവിധാനം ദ്വിതല സംവിധാനത്തിലേക്ക് മാറ്റുമ്പോൾ ഉള്ള നേട്ടങ്ങൾ എന്തൊക്കെയാണെന്ന് വ്യക്തമാക്കുമോ;
- (ബി) സഹകരണ മേഖലയിൽ മൂന്ന് തട്ട് കടന്ന് വായ്പക്കാരുടെ കയ്യിൽ എത്തുമ്പോഴുള്ള പലിശഭാരം, ജില്ലാബാങ്ക് ഇല്ലാതാകുന്ന സ്ഥിതിയിൽ വളരെയധികം കുറയുമോയെന്ന് വിശദമാക്കുമോ;
- (സി) മറ്റ് സഹകരണ സ്ഥാപനങ്ങളായ ഹൗസിംഗ് ഫെഡറേഷനും സംസ്ഥാന കാർഷിക വികസനബാങ്കും ചെയ്യുന്നതുപോലെയുള്ള ദ്വിതല സംവിധാനം നടപ്പിലാക്കുമ്പോൾ പ്രാഥമിക സഹകരണ ബാങ്കുകൾക്ക് മെച്ചപ്പെട്ട വായ്പ വിതരണത്തിന് ഏതൊക്കെ തരത്തിൽ ഉതകുമെന്ന് വ്യക്തമാക്കുമോ;
- (ഡി) കേരള ബാങ്ക് സാധാരണ ജനങ്ങളുടെ ആശ്വാസകേതവും കേരളത്തിലെ സഹകരണ പ്രസ്ഥാനത്തിന് അഭിമാനകരവുമാകുന്നത് ഏതൊക്കെ വിധത്തിലാണ് അറിയിക്കുമോ?

വിനോദസഞ്ചാര മേഖലയിലെ നൂതന പദ്ധതികൾ

*42. ശ്രീ.കെ. ആൻസലൻ

,, എസ്.ശർമ്മ

പ്രൊഫ.കെ.യു. അരുണൻ

ശ്രീ.ഒ. ആർ. കേള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വികസന പ്രക്രിയയിൽ സുപ്രധാന പങ്ക് വഹിക്കുന്ന വിനോദസഞ്ചാര മേഖലയുടെ സമഗ്ര വികസനത്തിനായി ഈ സർക്കാർ ആവിഷ്കരിച്ച നൂതന പദ്ധതികൾ ഏതൊക്കെയാണെന്ന് വ്യക്തമാക്കാമോ;

- (ബി) നമ്മുടെ സാംസ്കാരിക പാരമ്പര്യത്തെയും ജൈവവൈവിധ്യങ്ങളിൽ ഊന്നിയ പ്രകൃതി സൗന്ദര്യത്തെയും പ്രയോജനപ്പെടുത്തിക്കൊണ്ട് വിനോദസഞ്ചാര മേഖലയെ ശക്തിപ്പെടുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;
- (സി) വിനോദസഞ്ചാര മേഖലയുടെ പ്രാധാന്യം കണക്കിലെടുത്ത് ഫലപ്രദമായ ഇടപെടലുകൾ നടത്തി ഈ മേഖലയിലേയ്ക്ക് സ്വകാര്യ സംരംഭകരെ കൊണ്ടുവരുന്നതിന്റെ സാധ്യതകൾ പരിശോധിച്ചിട്ടുണ്ടോ; എങ്കിൽ വിശദാംശം നൽകുമോ?

സംസ്ഥാനത്തെ മുൻനിര നിക്ഷേപ സൗഹൃദമാക്കാൻ ഉള്ള പ്രവർത്തനങ്ങൾ

*43. ശ്രീ.പി.വി. അൻവർ

,, കെ. ബാബു

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കേരളത്തെ മുൻനിര നിക്ഷേപ സൗഹൃദ സംസ്ഥാനമായി ഉയർത്തുകയെന്ന പ്രഖ്യാപിത നയം പ്രാവർത്തികമാക്കാൻ ചുവപ്പുനാട ഒഴിവാക്കുന്നതിനായി ആവിഷ്കരിച്ചിട്ടുള്ള മാർഗ്ഗം കാര്യക്ഷമമായി പ്രവർത്തിക്കുന്നുണ്ടോയെന്ന് വ്യക്തമാക്കാമോ;
- (ബി) വ്യവസായ വികസനം ലാഭാധിഷ്ഠിതം മാത്രമായി മാറാതെ വിദഗ്ദ്ധ, അവിദഗ്ദ്ധ തൊഴിലാളികൾക്ക് തൊഴിൽ ലഭ്യമാക്കി സമ്പദ് ഘടനയിൽ ഗുണപരമായ മാറ്റം സൃഷ്ടിക്കുന്നതിന് സർക്കാർ നൽകാനുദ്ദേശിക്കുന്ന പ്രോത്സാഹനങ്ങൾ എന്തൊക്കെയാണെന്ന് അറിയിക്കാമോ;
- (സി) വ്യവസായ ആവശ്യത്തിന് ഭൂമിയുടെ ലഭ്യത സാധ്യമാക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കുമോ?

കേരള ബാങ്കിന്റെ രൂപീകരണം

*44. ശ്രീമതി.പി. അയിഷാ പോറ്റി

ശ്രീ.എം. സ്വരാജ്

,, കെ. ദാസൻ

,, വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ആധുനിക സാങ്കേതികവിദ്യാധിഷ്ഠിത സേവനങ്ങളിൽ തല്പരരായ യുവജനങ്ങൾ സഹകരണ ബാങ്കുകളോട് നിലവിൽ പുലർത്തുന്ന വിമുഖത മറികടക്കാനായി ഗ്രാമ-നഗര പ്രദേശങ്ങളിൽ ആധുനിക ബാങ്കിംഗ് സൗകര്യങ്ങൾ ഏർപ്പെടുത്തുന്നതിന് പരിപാടിയുണ്ടോയെന്നറിയിക്കുമോ;
- (ബി) സഹകരണ സ്വഭാവം നിലനിർത്തിക്കൊണ്ടുതന്നെ സഹകരണ രംഗത്ത് സമസ്തമേഖലകളിലും മികച്ച കാര്യക്ഷമതയും ഉന്നത സേവന നിലവാരവും ഉറപ്പാക്കുന്നതിന് കേരള ബാങ്കിന്റെ രൂപീകരണം സഹായകരമാകാനിടയുണ്ടോയെന്ന് വ്യക്തമാക്കാമോ;
- (സി) സംസ്ഥാന സമ്പദ്ഘടനയുടെ നട്ടെല്ലായ കൃഷി, വ്യാപാരം, ചെറുകിട വ്യവസായം എന്നീ മേഖലകൾ ചലനാത്മകമാക്കുന്നതിന് കേരള ബാങ്ക് വഴി വിഭാവനം ചെയ്തിട്ടുള്ള ഇടപെടലുകൾ എന്തെല്ലാമെന്ന്

അറിയിക്കാമോ?

ചെറുകിട വിനോദസഞ്ചാര പദ്ധതികൾ

*45. ശ്രീ.എം.ഉമ്മർ

,, അബൂൽ ഹമീദ് പി.

,, മഞ്ഞളാംകുഴി അലി

,, കെ.എം.ഷാജി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) തുടർച്ചയായുണ്ടായ പ്രകൃതി ദുരന്തങ്ങൾ സംസ്ഥാനത്തിന്റെ വിനോദസഞ്ചാര സാധ്യതകൾക്ക് മങ്ങലേൽപ്പിച്ചിട്ടുണ്ടോ; ഈ ദുരന്തങ്ങൾ വിനോദസഞ്ചാരികളുടെ എണ്ണത്തിൽ കുറവ് വരുത്തുന്നതിന് ഇടയാക്കിയിട്ടുണ്ടോ;

(ബി) വിനോദസഞ്ചാരികളെ കൂടുതൽ ആകർഷിക്കുന്ന തരത്തിൽ ചെറുകിട വിനോദസഞ്ചാര പദ്ധതികൾ ആരംഭിക്കുന്നതിനും നിലവിലുള്ളവ പുനരുദ്ധരിക്കുന്നതിനും എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത് എന്ന് വിശദമാക്കാമോ?

കെ.എസ്.ഇ.ബി. യുടെ കാര്യക്ഷമമായ പ്രവർത്തനവും ഉപഭോക്തൃ സേവനവും

*46. ശ്രീ.കെ.യു. ജനീഷ് കുമാർ

,, ബി.ഡി. ദേവസ്സി

,, കെ.കുഞ്ഞിരാമൻ

,, എം. മുക്തേഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിലെത്തിയതിന് ശേഷം കെ.എസ്.ഇ.ബി. ലിമിറ്റഡിന് മികച്ച പ്രവർത്തനത്തിന് ലഭിച്ച അംഗീകാരങ്ങൾ എന്തെല്ലാമാണ്;

(ബി) ആസന്ന ഭാവിയിൽ പ്രതീക്ഷിക്കുന്ന ഇലക്ട്രിക് വാഹനങ്ങളുടെ വ്യാപനത്തിന് അനിവാര്യമായ ചാർജിംഗ് സ്റ്റേഷനുകൾ സ്ഥാപിക്കുന്ന പ്രവൃത്തിയുടെ വിശദാംശം അറിയിക്കാമോ;

(സി) ആധുനിക സാങ്കേതിക വിദ്യകളുടെ ഉപയോഗവും ഡ്രോൺ ഉൾപ്പെടെയുള്ള ആധുനികോപകരണങ്ങളുടെ സഹായത്തോടെ പ്രസരണ-വിതരണ ലൈനുകളിലെ പ്രശ്നങ്ങൾ കണ്ടെത്തി സത്വരമായി പരിഹരിക്കാനുള്ള പദ്ധതിയും കാര്യക്ഷമമാക്കി തടസ്സരഹിതമായ വൈദ്യുതി ലഭ്യതയും കാര്യക്ഷമമായ ഉപഭോക്തൃ സേവനവും ഉറപ്പാക്കുന്നതിന് സാധ്യമായിട്ടുണ്ടോയെന്ന് വ്യക്തമാക്കാമോ ?

വിനോദസഞ്ചാരമേഖലയിലെ സംരംഭകർക്ക് പ്രോത്സാഹനം

*47. ഡോ.എം. കെ. മുനീർ

ശ്രീ.പി.കെ.അബൂ റബ്ബ്

,, പി.ഉബൈദുള്ള

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാരമേഖലയിലെ വിവിധ തരത്തിൽപ്പെടുന്ന സംരംഭകർക്ക് പ്രോത്സാഹനം നൽകുന്നതിനുള്ള പദ്ധതികളുടെ വിശദവിവരം വെളിപ്പെടുത്തുമോ;
- (ബി) സംരംഭകർക്കുള്ള വിവിധ അനുമതികൾ കാലതാമസവും ബുദ്ധിമുട്ടുമില്ലാതെ ലഭിക്കുന്നതിന് പ്രശ്നങ്ങൾ നിലനില്ക്കുന്നതായി സർക്കാരിന്റെ ശ്രദ്ധയിൽ വന്നിട്ടുണ്ടോ; എങ്കിൽ എന്തൊക്കെ പരിഹാര നടപടികൾ സ്വീകരിച്ചിട്ടുണ്ട്; വ്യക്തമാക്കുമോ;
- (സി) ഹോം സ്റ്റേ, ടൂറിസ്റ്റ് വില്ലാ പ്രോജക്ട്, ഫാം ടൂറിസം എന്നിവക്ക് അനുമതി നൽകുന്നതിന് നിലവിലുള്ള വ്യവസ്ഥകൾ എന്തെല്ലാമെന്ന് വിശദമാക്കുമോ;
- (ഡി) പ്രസ്തുത വ്യവസ്ഥകളിൽ പ്രായോഗികമല്ലാത്തവയും കാലാനുസൃതമല്ലാത്തവയും പരിഷ്കരിക്കുന്നതിന് നടപടി സ്വീകരിക്കുമോ?

പ്രീ പെയ്ഡ് സ്റ്റാർട്ട് മീറ്ററുകൾ

*48. ശ്രീ.കെ.എം.ഷാജി

„ കെ.എൻ.എ ഖാദർ

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) നിലവിലുള്ള വൈദ്യുത മീറ്ററുകളെല്ലാം മൂന്നുവർഷത്തിനുള്ളിൽ പ്രീ പെയ്ഡ് സ്റ്റാർട്ട് മീറ്ററാക്കണമെന്ന കേന്ദ്ര നിർദ്ദേശം ലഭിച്ചിട്ടുണ്ടോ;
- (ബി) ഈ നിർദ്ദേശം പ്രായോഗികമാണോ എന്ന് പരിശോധിച്ചിട്ടുണ്ടോ; വിശദാംശം നൽകുമോ;
- (സി) കേന്ദ്ര നിർദ്ദേശം നടപ്പാക്കുന്നതിന് ഇതിനകം സ്വീകരിച്ച നടപടികൾ എന്തെല്ലാമാണെന്ന് വിശദമാക്കുമോ?

സമ്പദ് വ്യവസ്ഥ ശക്തിപ്പെടുത്തുന്നതിനുള്ള നടപടി

*49. ശ്രീ.ഐ.ബി. സതീഷ്

„ ടി.വി.രാജേഷ്

„ വി. കെ. സി. മമ്മത്ത് കോയ

„ കെ.ജെ. മാക്ലി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) രാജ്യം അഭിമുഖീകരിക്കുന്ന സാമ്പത്തികമാന്ദ്യവും കേന്ദ്രസർക്കാരിൽ നിന്നുള്ള വിവേചനപരമായ സമീപനവും നാണുവിളകളുടെ വിലത്തകർച്ചയുമെല്ലാം സംസ്ഥാനത്ത് സൃഷ്ടിക്കാനിടയുള്ള സാമ്പത്തിക പ്രതിസന്ധി തരണം ചെയ്യാൻ പര്യാപ്തമായ തോതിൽ നികുതി വരുമാന വർദ്ധനവ് ഉറപ്പാക്കുന്നതിന് കൈക്കൊള്ളാനുദ്ദേശിക്കുന്ന നടപടികൾ എന്തൊക്കെയാണെന്ന് അറിയിക്കുമോ;
- (ബി) സമ്പദ് വ്യവസ്ഥയുടെ വളർച്ച ശക്തിപ്പെടുത്തുന്നതിന് ആവിഷ്കരിച്ചിട്ടുള്ള സമഗ്ര വികസന

പദ്ധതികളിൽ പ്രധാനപ്പെട്ടവയെക്കുറിച്ച് അറിയിക്കാമോ;

(സി) കിഫ്ബി പദ്ധതികളുടെ നിർവ്വഹണം ത്വരിതപ്പെടുത്തുന്നതിന് വേണ്ട ഇടപെടൽ ഉണ്ടാകുമോയെന്ന് വ്യക്തമാക്കുമോ?

വിനോദസഞ്ചാര മേഖല ആകർഷകമാക്കാൻ നടപടി

*50. ശ്രീ.വി.കെ.ഇബ്രാഹിം കുഞ്ഞ്

„ ടി.എ.അഹമ്മദ് കബീർ

„ പാറക്കൽ അബ്ദുല്ല

„ കെ.എൻ.എ ഖദർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) വിനോദസഞ്ചാര മേഖല കൂടുതൽ ആകർഷകമാക്കാൻ ഉദ്ദേശിക്കുന്നുണ്ടോ;

(ബി) എങ്കിൽ അതിനായി എന്തൊക്കെ പരിഷ്കാരങ്ങളാണ് നടപ്പിലാക്കാൻ പോകുന്നതെന്ന് വ്യക്തമാക്കാമോ;

(സി) വിനോദസഞ്ചാര വകുപ്പിലെ പ്രൊഫഷണലിസമില്ലാത്ത ഉദ്യോഗസ്ഥരുടെ പ്രവർത്തന ശേഷിയും വിനോദസഞ്ചാരികളോടുള്ള പെരുമാറ്റവും മെച്ചപ്പെടുത്താൻ നടപടി ഉദ്ദേശിക്കുന്നുണ്ടോ; വിശദമാക്കുമോ?

ഹൗസ് ബോട്ടുകളുടെ പ്രവർത്തനം

*51. ശ്രീ.എം. സി. കമറുദ്ദീൻ

„ പി.കെ.അബ്ദു റബ്ബ്

പ്രൊഫ.ആബിദ് ഇസൈൻ തങ്ങൾ

ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) യാതൊരു സുരക്ഷാ മാനദണ്ഡങ്ങളും പാലിക്കാതെ ഹൗസ് ബോട്ടുകൾ പ്രവർത്തിക്കുന്നതായി ശ്രദ്ധയിൽപ്പെട്ടിട്ടുണ്ടോ;

(ബി) ഇവയ്ക്ക് രജിസ്ട്രേഷൻ നിർബന്ധമാക്കിയിട്ടുണ്ടോ;

(സി) ഹൗസ് ബോട്ടുകളിലെ ശുചിമുറി മാലിന്യം സംസ്കരിക്കുന്നതുമായി ബന്ധപ്പെട്ട് എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?

കൈത്തറി വ്യവസായം നേരിടുന്ന പ്രതിസന്ധി

*52. ശ്രീ.അനിൽ അക്കര

„ സണ്ണി ജോസഫ്

„ കെ.സി.ജോസഫ്

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും

വകുപ്പു മന്ത്രി സദയം മറുപടി നൽകുമോ:

- (എ) പ്രതിസന്ധി നേരിടുന്ന കൈത്തറി വ്യവസായത്തെ രക്ഷിക്കുവാൻ പദ്ധതി ആവിഷ്കരിച്ചുവെന്ന് പ്രഖ്യാപിക്കുമ്പോഴും പ്രസ്തുത മേഖല അതീവ ഗുരുതരമായ സ്ഥിതിവിശേഷം നേരിടുന്നുവെന്ന വസ്തുത പരിശോധിച്ചിട്ടുണ്ടോ;
- (ബി) കൈത്തറിമേഖലയിലെ നെയ്തുകാർക്ക് വർഷത്തിൽ കുറഞ്ഞത് ഇരുനൂറ് ദിവസമെങ്കിലും ജോലി നൽകുമെന്നും അവരുടെ വേതനം വർദ്ധിപ്പിക്കുമെന്നുമുള്ള പ്രഖ്യാപനം പൂർണ്ണ തോതിൽ പ്രാവർത്തികമാക്കുവാൻ സാധിച്ചിട്ടുണ്ടോ; ഇല്ലെങ്കിൽ എന്തുകൊണ്ടെന്ന് അറിയിക്കാമോ;
- (സി) ഗുണനിലവാരം വർദ്ധിപ്പിച്ചാൽ മാത്രമേ കൈത്തറിമേഖലയെ രക്ഷപ്പെടുത്തുവാൻ സാധിക്കുവെന്നതിനാൽ അതിനായി സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ;
- (ഡി) ഉല്പാദനക്ഷമത വർദ്ധിപ്പിക്കുന്നതിനും ആധുനികവൽക്കരണം നടപ്പിലാക്കുന്നതിനുമായി ഈ സർക്കാർ കൊണ്ടുവന്ന പദ്ധതികൾ വിശദമാക്കുമോ?

കാറികൾക്ക് അനുമതി നൽകുന്നതിന് ചട്ടം

*53. പ്രൊഫ.ആബിദ് ഹസൈൻ തങ്ങൾ

ശ്രീ.എം.ഉമ്മർ

„ പാറക്കൽ അബ്ദുല്ല

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കാറികൾക്ക് അനുമതി നൽകുന്നതുമായി ബന്ധപ്പെട്ട് പ്രത്യേക ചട്ടം രൂപീകരിക്കാൻ ഉദ്ദേശിക്കുന്നുണ്ടോ;
- (ബി) എങ്കിൽ പ്രസ്തുത ചട്ടത്തിൽ ഉൾപ്പെടുത്തുവാൻ ഉദ്ദേശിക്കുന്ന പ്രധാന വ്യവസ്ഥകൾ എന്തെല്ലാമാണെന്ന് വിശദമാക്കുമോ?

ദേവസ്വം ബോർഡ് ക്ഷേത്രങ്ങളിൽ പട്ടിക വിഭാഗങ്ങൾക്ക് സംവരണം

*54. ശ്രീ.ഡി.കെ. മുരളി

„ സി. കെ. ശശീന്ദ്രൻ

പ്രൊഫ.കെ.യു. അരുണൻ

ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

- (എ) ചേരാനെല്ലൂർ ക്ഷേത്ര ശ്രീകോവിൽ നടയിൽ പട്ടികജാതിയിൽപ്പെട്ട സോപാന ഗായകനെ പാടാൻ അനുവദിക്കാതെ അധിഷ്ഠാചരണം നടത്തിയവർക്കെതിരെ കർശന നടപടിയെടുക്കാൻ കൊച്ചി ദേവസ്വം ബോർഡിന് നിർദ്ദേശം നൽകിയിരുന്നോ;
- (ബി) വർഗീയത പടർത്താനുള്ള കുറ്റക്കവഴിയെന്ന നിലയിൽ പ്രതിലോമ ചിന്താഗതിക്കാർ ബോധപൂർവ്വം ക്ഷേത്ര സമിതികളിൽ നശത്തുകയറുകയും ആചാരം, മനുസ്മൃതി എന്നിവയുടെ മറ പറ്റി പിന്തിരിപ്പൻ ആശയങ്ങൾ പ്രചരിപ്പിക്കാൻ ശ്രമിക്കുകയും ചെയ്യുന്നത് തടയാൻ വേണ്ട ഇടപെടൽ നടത്തുമോ;

ഇത്തരക്കാർ ക്ഷേത്ര വരമാനം സർക്കാർ എടുക്കുന്നുവെന്ന നണപ്രചരണം നടത്തുന്ന കാര്യം ശ്രദ്ധയിൽപ്പെട്ടിട്ടുണ്ടോ;

- (സി) ദേവസ്വം ബോർഡുകളിലെ പരമ്പരാഗത തസ്തികകൾ എന്ന് വിവക്ഷിക്കുന്നവയും അല്ലാത്തവയും ഏതെല്ലാമാണ്; പരമ്പരാഗത തസ്തികകളിൽ കൂടി പട്ടികജാതിക്കാർക്കും ഗോത്ര വർഗ്ഗക്കാർക്കും സംവരണം ഏർപ്പെടുത്തുന്നതിനും അവയിലേക്ക് ദേവസ്വം റിക്രൂട്ട്മെന്റ് ബോർഡുകൾ വഴി നിയമനം നടത്തുന്ന കാര്യവും പരിശോധനാ വിധേയമാക്കുമോ;
- (ഡി) ദേവസ്വം ബോർഡുകൾക്ക് ഈ സർക്കാർ നൽകി വരുന്ന സഹായങ്ങൾ എന്തെല്ലാമാണെന്ന് വിശദമാക്കാമോ?

പ്രവാസി നിക്ഷേപം ആകർഷിക്കുന്നതിനുള്ള നടപടികൾ

*55. ശ്രീ.കെ.സി.ജോസഫ്

- ,, റോജി എം. ജോൺ
- ,, എ.പി. അനിൽ കുമാർ
- ,, എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ വ്യവസായങ്ങൾ ആരംഭിക്കുന്നതിന് ഉതകുന്ന സാഹചര്യമാണോ നിലവിലുള്ളതെന്നും ഇതിനായി എന്തെല്ലാം നടപടികളാണ് വ്യവസായ വകുപ്പ് സ്വീകരിച്ചിട്ടുള്ളതെന്നും വ്യക്തമാക്കാമോ;
- (ബി) പ്രവാസി മലയാളികളുടെ സഹകരണത്തോടെ ഏതൊക്കെ പുതിയ സംരംഭങ്ങളാണ് ആരംഭിക്കുന്നത്; ഇതിലൂടെ എത്ര കോടി രൂപയുടെ നിക്ഷേപമാണ് സംസ്ഥാനത്ത് ഉണ്ടാകുകയെന്ന് വെളിപ്പെടുത്താമോ;
- (സി) പ്രവാസി നിക്ഷേപം ആകർഷിക്കുന്നതിനായി കൊച്ചിയിൽ സംഘടിപ്പിച്ച അസെൻഡ് 2020 ന്റെ അടിസ്ഥാനത്തിൽ പദ്ധതികൾ സമയബന്ധിതമായി ആരംഭിക്കുവാൻ എന്തെല്ലാം നടപടികളാണ് വ്യവസായ വകുപ്പ് കൈക്കൊണ്ടിട്ടുള്ളതെന്ന് അറിയിക്കാമോ;
- (ഡി) പ്രവാസി വ്യവസായികളെ ആകർഷിക്കുന്നതിനായി 2019-ൽ മുഖ്യമന്ത്രി ഗൾഫ് രാജ്യങ്ങൾ സന്ദർശിച്ചതിന്റെ അടിസ്ഥാനത്തിൽ സംസ്ഥാനത്ത് ഇതിനകം ആരംഭിച്ച വ്യവസായങ്ങളുടെ വിശദാംശം നൽകാമോ?

ദേശീയ കായിക രംഗത്ത് സംസ്ഥാനം കൈവരിച്ച നേട്ടങ്ങൾ

*56. ശ്രീ.എം. മുക്തേഷ്

- ,, എ. പ്രദീപ്കുമാർ
- ശ്രീമതിവീണാ ജോർജ്ജ്
- ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം കേരളം ദേശീയ കായിക മത്സര രംഗത്ത് മുൻ വർഷങ്ങളെ അപേക്ഷിച്ച് കൈവരിച്ച മികച്ച നേട്ടങ്ങൾ എന്തൊക്കെയാണെന്ന് വ്യക്തമാക്കാമോ;
- (ബി) ദേശീയ കായിക രംഗത്ത് സംസ്ഥാനം കൈവരിച്ച നേട്ടങ്ങൾ നില നിർത്തുന്നതിനോടൊപ്പം അന്തർദേശീയ രംഗത്ത് മികവ് പുലർത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) അന്താരാഷ്ട്ര നിലവാരത്തിലുള്ള അടിസ്ഥാന സൗകര്യങ്ങളും പരിശീലന പരിപാടികളും മത്സരങ്ങളും ഏർപ്പെടുത്തുന്നതിന് എന്തെല്ലാം പദ്ധതികളാണ് ഈ സർക്കാർ ആവിഷ്കരിച്ചിട്ടുള്ളതെന്ന് വിശദമാക്കാമോ?

മസാലബോണ്ട് വഴി ശേഖരിച്ച പണം

*57. ശ്രീ.ടി. വി. ഇബ്രാഹിം

- „ എൻ. ഷംസുദ്ദീൻ
- „ എൻ .എ.നെല്ലിക്കുന്ന്
- „ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബിയിലേക്ക് ഫണ്ട് ശേഖരിക്കുന്നതിന് വേണ്ടി മസാല ബോണ്ട് പുറപ്പെടുവിച്ചതുമായി ബന്ധപ്പെട്ട് ഏതെങ്കിലും കോടതിയിൽ എന്തെങ്കിലും തരത്തിലുള്ള കേസുകൾ നിലവിലുണ്ടോ; എങ്കിൽ വിശദാംശങ്ങൾ അറിയിക്കാമോ;
- (ബി) മസാലബോണ്ട് വഴി കിഫ്ബിയിലേക്ക് ഇതുവരെ ലഭിച്ച പണം എത്രയെന്ന് അറിയിക്കാമോ;
- (സി) ഇതിന് കണക്കാക്കിയ പലിശ, തിരിച്ച് നൽകേണ്ട കാലാവധി തുടങ്ങിയ കാര്യങ്ങൾ വിശദമാക്കാമോ;

ചെക്ക് പോസ്റ്റുകളിൽ നിരീക്ഷണ ക്യാമറ സ്ഥാപിക്കാൻ നടപടി

*58. ശ്രീ.എം. വിൻസെന്റ്

- „ വി.ഡി.സതീശൻ
- „ അൻവർ സാദത്ത്
- „ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നികുതി പിരിവ് കുറയുന്നത് ചെക്ക് പോസ്റ്റുകൾ ഇല്ലാത്തത് മൂലമാണെന്ന് വിലയിരുത്തുന്നുണ്ടോ;
- (ബി) നികുതി വെട്ടിപ്പ് തടയുന്നതിന് നേരത്തെ വാണിജ്യ നികുതി വകുപ്പിന്റെ ചെക്ക് പോസ്റ്റുകൾ ഉണ്ടായിരുന്ന സ്ഥലത്ത് നിരീക്ഷണ ക്യാമറകൾ സ്ഥാപിക്കുവാൻ തീരുമാനിച്ചിരുന്നോ;
- (സി) ഏതൊക്കെ ചെക്ക് പോസ്റ്റുകളിലാണ് നിരീക്ഷണ ക്യാമറ സ്ഥാപിക്കുകയെന്നും അതിനായി എന്ത് ചെലവ് വരുമെന്നും വ്യക്തമാക്കാമോ;
- (ഡി) ക്യാമറ സ്ഥാപിക്കുവാനുള്ള ചുമതല ഏത് ഏജൻസിക്കാണ് നൽകിയതെന്ന് അറിയിക്കാമോ?

സംസ്ഥാനത്തെ സാമ്പത്തിക പ്രതിസന്ധി

*59. ശ്രീ.വി. അബൂഹിമാൻ

„ എം. സ്വരാജ്

„ കെ.വി.വിജയദാസ്

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ തെറ്റായ സാമ്പത്തിക നയങ്ങൾ സംസ്ഥാനങ്ങളുടെ ധനപരമായ സ്വാതന്ത്ര്യത്തെ പൂർണ്ണമായും കവരുന്ന തരത്തിലുള്ളതായതിനാൽ ഇതുമൂലം സംസ്ഥാനത്തിനുണ്ടാകുന്ന സാമ്പത്തിക പ്രതിസന്ധികളെ മറികടക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത് എന്ന് വിശദമാക്കാമോ;
- (ബി) സംസ്ഥാനത്തിന് അനുവദനീയമായ വായ്പാ തുകയിൽ കുറവ് വരുത്തിയതിനും ജി.എസ്.ടി. നഷ്ടപരിഹാര തുക യഥാസമയം അനുവദിക്കാത്തതിനും പുറമേ തൊഴിലുറപ്പ് പദ്ധതിയ്ക്ക് ആവശ്യമായ തടസ്സമുള്ള വിവിധ ഗ്രാന്റുകൾ വെട്ടിക്കുറച്ചതും സംസ്ഥാന ഖജനാവിനുമേൽ എത്രമാത്രം ഞെരുക്കമാണ് സൃഷ്ടിച്ചിട്ടുള്ളത് എന്നറിയിക്കാമോ;
- (സി) ഇത്തരം ധനപ്രതിസന്ധി സർക്കാരിന്റെ ക്ഷേമ, വികസന പദ്ധതികളെ പ്രതികൂലമായി ബാധിക്കാതിരിക്കാൻ സ്വീകരിച്ചിട്ടുള്ള മുൻകരുതൽ നടപടികൾ എന്തൊക്കെയാണെന്ന് അറിയിക്കാമോ?

കായിക മേഖലയുടെ പ്രോത്സാഹനം

*60. ശ്രീ.വി.കെ.പ്രശാന്ത്

„ ആർ. രാജേഷ്

„ പി.ടി.എ. റഹീം

„ ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കായിക മേഖലയുടെ പ്രോത്സാഹനത്തിന്റെ ഭാഗമായി മുടങ്ങിക്കിടന്നിരുന്ന സ്പോർട്സ് ക്വാട്ടറിനെയും പുനരുജ്ജീവിപ്പിച്ച് നിയമനത്തിന് സ്വീകരിച്ച നടപടികൾ വിശദമാക്കാമോ;
- (ബി) ദേശീയ അന്തർദേശീയ മത്സരങ്ങളിൽ മികച്ച പ്രകടനം കാഴ്ചവച്ച താരങ്ങൾക്ക് നൽകിയിട്ടുള്ള സഹായങ്ങൾ എന്തൊക്കെയാണെന്ന് അറിയിക്കാമോ;
- (സി) യോഗ്യരായ കായിക താരങ്ങളെ മികച്ച പരിശീലനം നൽകി അന്താരാഷ്ട്ര നിലവാരം കൈവരിക്കാൻ പ്രാപ്തമാക്കുന്നതിന് പദ്ധതിയുണ്ടോയെന്ന് വ്യക്തമാക്കാമോ;
- (ഡി) കായിക പരിശീലനത്തിനായി പുതിയ അക്കാദമികൾ സ്ഥാപിക്കാൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
25-02-2020

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].